

## ”آیہ نَفَر“ تحقیق کے آئینے میں

قط اول

علی نصیری

مترجم: محمد حسین نادر

اللہ تعالیٰ کا فرمان ہے:

وَ مَا كَانَ الْمُؤْمِنُونَ لَيَنْفِرُوا كَافَّةً فَلَوْلَا نَفَرَ مِنْ كُلِّ فُرْقَةٍ مِّنْهُمْ طَالِبِنَةً<sup>(۱)</sup>

رِتَيْنَفَعُهُوا فِي التَّبِينِ وَ لِيُنْذِرُوا قَوْمَهُمْ إِذَا رَجَعُوا إِلَيْهِمْ لَعْنَهُمْ يَعْذِرُونَ

سب مومنین کو ایک ساتھ جنگ پر نہیں لکھا چاہیے۔ ہر گروہ سے کچھ لوگ کیوں  
مسافت اختیار نہیں کرتے تاکہ دین خدا میں آگاہی حاصل کریں اور جب اپنی قوم کے  
پاس لوٹ کر آئیں تو انہیں ڈرائیں۔ شاید وہ ناپسندیدہ اعمال سے پرہیز کریں۔

چونکہ مذکورہ آیت میں نَفَر کا لفظ استعمال ہوا ہے لہذا اسے آیہ ”نَفَر“ کما جاتا ہے جب کہ ”آیۃ  
الکرسی“ اور ”آیۃ نور“ کی نامگذاری اسی قبیل سے ہے۔ بعض روایات سے پتہ چلتا ہے کہ  
بعض آیات کی نامگذاری ان کے نزول کے تھوڑے ہی عرصے بعد خود پیغمبر اکرم ﷺ کے  
زمانے میں مشہور ہو گئی تھی۔ (۲) کسی لفظ سے آیت کی نامگذاری جمال اس آیت میں لفظ کے  
استعمال کی آئینہ دار ہوتی ہے وہاں ایک ایسے اہم مطلب کی بیان گر بھی ہوتی ہے کہ جس پر آیت  
صرافت کے ساتھ دلالت کرتی ہے۔ شاید ”آیۃ نَفَر“ بھی اس قاعدے سے خارج نہ ہو۔

اصول فقہ کی کتابوں میں بہت ہی کم موارد میں قرآنی آیات کو شاحد کے طور پر لایا گیا ہے۔ لیکن  
اس کے باوجود مذکورہ بالا آیت سے دو مقالات پر استفادہ کیا گیا ہے۔ خبر واحد کی محیثت کے باب میں (۳)  
اور دوسرًا، عالم کی تقلید کے وجوب کے باب میں (۴) اس آیت میں صاحبان دین کی بات کو قبول کرنا

لازم ٹھہرایا گیا ہے نیز اس مطلب کی طرف بھی اشارہ کیا گیا ہے کہ ملک و معیار کے لحاظ سے (مجیت کے اعتبار سے) معصوم کے فرمان، روایت اور انذار میں کوئی فرق نہیں ہے۔ چنانچہ اس مقدمہ کی روشنی میں ہروہ خبر شرعاً جنت ہو گی کہ جس کا راوی عادل ہو۔ جیسا کہ تفہ (آگاہی) کو علم دین کے حصول کی خاطر وطن چھوڑنے والوں کے ساتھ مخصوص کرنے کا مقصد بھی قوم پر ان کی پیروی کو لازم ٹھہرانا ہے۔

بہرحال اس مقالہ میں ہمارا ہدف اس آیت کے ضمن میں کی جانے والی اصولی بحثوں کو چھیڑنا نہیں ہے بلکہ ان اہم نکات کی طرف قارئین کی توجہ دلانا ہے جن کی طرف آیہ مبارکہ میں اشارہ کیا گیا ہے۔ ان مطالب کا جانتا جہاں علمی مدارس کے محققین کے لئے بہت مفید ہے وہاں تمام مسلمانوں کے لئے بھی فائدے سے خالی نہیں ہے۔ لیکن ابتداء میں آیہ شریفہ کے حوالے سے مفسرین کے اقوال کو مورود بحث قرار دینا مناسب ہو گا۔

### آیت نفر مفسرین کی نظر میں

تفسرین کی طرف سے بطور کلی اس آیت کی چار مختلف تفسیریں کی گئی ہیں۔ اختلاف کا سبب درج ذیل دو امر ہو سکتے ہیں۔

۱۔ آیت کے شان نزول کے عنوان سے بیان کی جانے والی روایات کا اختلاف ان روایات میں آیت شریفہ کے تین طرح کے شان نزول بیان کئے گئے ہیں۔ یہ ایک حقیقت ہے کہ کسی بھی آیت کے شان نزول سے آگاہی اس کی صحیح تفسیر میں بہت مددیتی ہے لیکن مذکورہ آیت کے شان نزول کے حوالے سے بیان کی جانے والی روایات نہ فقط سند کے لحاظ سے ضعیف ہیں بلکہ باہم بھی بڑی حد تک مختلف ہیں۔ (۵)

۲۔ آیہ شریفہ میں استعمال ہونے والے کلمات اور ضمیروں کی کثرت و سکرارہ: قرآن کریم کی ایک خصوصیت یہ ہے کہ اس کی آیات ابتدائی طور پر مختلف احتمالات پر قابل انطباق محسوس ہوتی ہیں لیکن استدلال کی مدد سے دلیل غور و فکر کے بعد کسی ایک نظریہ کی طرف را ہمنائی کرتی ہیں لہذا آیہ شریفہ میں استعمال ہونے والے کلمات کا سکرار اور ضمیروں کی کثرت کے سبب سے ابتدائی مرحلے میں مذکورہ مختلف تفسیریوں میں سے کسی بھی تفسیر کو اختیار کرنے کا راستہ کھلا ہے گو کہ یہ تفاسیر نتیجہ گیری میں مختلف ہی کیوں نہ ہوں۔

آیہ مبارکہ کے معنوں مَا كَانَ الْمُؤْمِنُونَ لَيَسْتَفِرُوا كَافَة اور فلو لا نفر میں لفظ "نفر" مذکورہ چار تفسیریوں میں یا تو جہاد کے لئے کوچ کرنے کے معنی میں استعمال ہوا ہے یا پھر حصول علم کے لئے کوچ کرنے کے معنی میں۔ اگر یہ لفظ فقط جہاد کی خاطر کوچ کرنے کے معنی میں ہو تو دو صورتیں متصور ہیں۔

- ۱) باقی ماندہ لوگ (جہاد پر نہ جانے والے) دین میں سوجھ بوجھ حاصل کریں اور کوچ کرنے والوں کو ان کی واپسی پر انذار کریں اور ڈرائیں (احکام الحی کی مخالفت سے)
- ۲) مجہدین دوران جہاد قدرت الحی کی نشانیوں کا ملاحظہ کرنے اور دین میں فہم و فراست کے حصول کے بعد باقی ماندگان کو انذار کریں۔ ایک اور مکمل صورت یہ ہے کہ آئیہ شریفہ کے دونوں مرطون میں ”نفر“ کا لفظ فقط حصول علم کے لئے کوچ کرنے کے معنوں میں استعمال ہو اور چوتھی صورت یہ ہے کہ پہلے جملے میں ”نفر“ کا معنی جہاد کے لئے نکالنا لیا جائے اور دوسرے جملے میں ”نفر“ سے مراد تحصیل علم کے لئے سفر کرنا ہو۔ اب ہم ان چاروں صورتوں (تفسیروں) میں سے ہر ایک کا تحقیقی جائزہ لیتے ہیں۔

### پہلی تفسیر

پہلی تفسیر کی بنیاد پر آیت کا معنی کچھ یوں ہو گا۔ ”ضروری نہیں ہے کہ سب مومنین جہاد کے لئے نکل کھڑے ہوں بلکہ ہر قبیلے سے ایک گروہ جہاد پر جائے اور باقی ماندگان پیغمبر اکرم ﷺ پر نازل ہونے والی آیات اور آپ ﷺ کی رفتار و گفتار سے علمی فائدہ اٹھائیں اور جب مجہدین میدان جنگ سے لوٹ کر آئیں تو انہیں آیات اللہ اور روایات نبوی سنا کر (تاپسندیدہ اعمال کی بجا آوری سے) ڈرائیں“ واضح رہے کہ مذکورہ تفسیر میں دونوں جملوں میں ”نفر“ کا معنی جہاد کے لئے نکالنا لیا گیا ہے اور مدینہ منورہ کو کوچ کرنے کا مبدأ قرار دیا گیا ہے۔ ابن کثیر (۶)، آلوسی (۷)، محمد عبدہ (۸) اور تفسیر نمونہ (۹) نے اسی تفسیر کو اختیار کیا ہے۔ اور مرحوم طبری نے بھی آئیہ شریفہ کی تفسیر میں تین مختلف آراء پیش کرتے ہوئے اسی رائے کو اولویت دی ہے۔ (۱۰) اس تفسیر کا محور و مفع وہ روایت ہے جو ابن عباس سے نقل کی گئی ہے۔ وہ فرماتے ہیں : ”جب پیغمبر اکرم ﷺ میدان جنگ کی طرف نکلتے تو منافقین و معززین کے علاوہ دیگر مسلمان آپ کے ہمراہ ہوتے تھے۔ لیکن غزوہ تبوک میں منافقین کی واضح منافقت کے بعد جب بعض آیات میں ان کی مذمت کی گئی تو مومنین نے کہا : ”خدا کی قسم ہم اب تمام غزوات اور سریا میں شرکت کریں گے۔ لہذا جب پیغمبر اکرم ﷺ نے ایک سریے کی آمادگی کا حکم دیا تو تمام مسلمان ایک ساتھ نکل کھڑے ہوئے اور انہوں نے پیغمبر اکرم ﷺ کو مدینہ میں تنہا چھوڑ دیا“

چنانچہ اس واقعہ کے بعد مذکورہ آیت نازل ہوئی جس میں مسلمانوں سے کہا گیا کہ وہ سب کے سب ایک ساتھ جہاد کے لئے نہ نکلیں، تمام افراد کا ایک ساتھ جہاد کے لئے نکل کھڑا ہونا شائستہ امر نہیں ہے۔ (۱۱)

بہر حال درج ذیل نکات اس تفسیر کے نارسا ہونے کو آشکار کرتے ہیں۔

۱۔ اس روایت کا مفہوم یہ ہے کہ غیر ضروری موارد میں خداوند نہیں چاہتا کہ تمام مومنین جناد کے لئے مدینہ سے کوچ کریں لیکن جناب تک باقی ماندہ لوگوں کے حصول علم اور پھر مجہدین کے انذار کا تعلق ہے تو اس کی طرف روایت میں کوئی اشارہ نہیں کیا گیا۔

۲۔ یہ تفسیر تقدیر کی محتاج ہے لہذا آیہ کے ظاہر سے مخالفت رکھتی ہے کیونکہ "لیتفقہوا" کی ضمیر کا مرجع ظاہراً "کوچ کرنے والے ہیں جبکہ اس تفسیر میں باقی ماندگان کو مرجع قرار دیا گیا ہے۔ مذکورہ اشکال کے مد نظر تفسیر نمونہ میں کہا گیا ہے کہ "جو کچھ اس آیت کی تفسیر میں بیان کیا گیا ہے وہ اس کے مشهور شان نزول سے مطابقت کے علاوہ کسی بھی دوسری تفسیر کی نسبت آیت کے ظاہر سے زیادہ موافقت نہیں رکھتا ہے۔ فقط من کھ فرقہ منہم طائفہ کے بعد تبعی طائفہ کے جملے کو مقدر ماننا ضروری ہے۔ یعنی ہر فرقے سے ایک گروہ جناد کے لئے جائے اور دوسرًا گروہ باقی رہے۔ آیت میں موجود قرائیں کی روشنی میں اس تقدیر میں کوئی مشکل بھی ایجاد نہیں ہو گی۔" (۱۲)

مذکورہ تفسیر میں شان نزول کو اگرچہ مشهور قرار دیا گیا ہے لیکن حقیقت یہ ہے کہ اس کے مشهور ہونے پر کوئی دلیل قائم نہیں کی گئی بلکہ باقی مذکورہ شان نزولوں سے کسی بھی صورت یہ شان نزول زیادہ شرت نہیں رکھتا اور نہ ہی آیت کے ظاہر کی ممانعت پر اس شان نزول کے علاوہ کوئی اور دلیل پیش کی گئی ہے۔ حالانکہ جب تک ممکن ہو قرآن کے ظاہر کی مخالفت کا ارتکاب صحیح نہیں ہوتا ہے اور مذکورہ آیہ میں ایسا امکان موجود ہے۔

انذار اس وقت مناسب ہوتا ہے جب مخاطب اہل غفلت میں سے ہو اور احکام کی بجا آوری میں مستی کا مظاہرہ کرتا ہو، جب کہ "لعلهم يعذنون" کا جملہ اسی مطلب پر دلالت کرتا ہے جبکہ وہ سرکفت مجہد جو اپنے اہل و عیال کو چھوڑ کر جناد کرتے ہیں۔ اہل غفلت میں سے نہیں ہو سکتے۔

### دوسری تفسیر

ابن جریر طبری نے حسن بصری سے نقل کیا ہے کہ "لیتفقہوا" کی ضمیر کا مرجع مدینہ میں رہ جانے والے مسلمان نہیں بلکہ جناد کے لئے کوچ کرنے والا گروہ ہے اور مراد یہ ہے کہ یہ گروہ جناد کے دوران نصرت الہی اور مشرکین کی شکست کے مشاہدے کے ذریعے دین میں سوجہ بوجہ حاصل کر کے واپسی پر اپنی قوم کو احکام الہی کی مخالفت سے ڈرائیں۔ خود ابن جریر کا نظریہ بھی یہ ہے کہ یہ تفسیر حقیقت کے زیادہ قریب ہے۔ (۱۳)

یہ تفسیر پہلی تفسیر کے بر عکس ہے۔ کیونکہ پہلی تفسیر کی بنا پر مدینہ میں باقی رہ جانے والا گروہ انذار کرنے والا طبقہ قرار پاتا ہے جبکہ اس تفسیر کی بنا پر مجہدین انذار کرنے والے ہیں۔ سید قطب نے بھی اس تفسیر کی حمایت میں دلائل دیئے ہیں۔ ان کا کہنا ہے:

”اسلام ایک دین اور متحرک دین ہے اور اس کی سوچ سمجھ جماد پر نکل کر ہی حاصل کی جا سکتی ہے کیونکہ جماد کے دوران مجاہدین اسرار الٰہی کا مشاہدہ کرتے ہیں۔“ (۱۳) دین میں سوچ بوجھ، تحرک اور ہمہ جانبہ، جتو ہی کے ذریعے حاصل ہوتی ہے اور ایک غیر متحرک اور گوشہ عزلت میں بیٹھے فقیہ سے دینی فہم و فراست حاصل نہیں کی جا سکتی کیونکہ وہ لوگ جن کی تمام ترمذت اور زحمت فقط کتابوں کی ورق گردانی میں محصر ہو وہ اسلام کے تازہ اور جدید احکام سے آشنا نہیں ہو سکتے کیونکہ وہ متحرک نہیں ہیں، ایک ایسا تحرک اور ایک ایسی ہمہ جانبی جتو کہ جس کا ہدف انسانوں کو انسانوں کی بندگی سے نکال کر خدا کی بندگی میں لانا ہو۔“ (۱۵)

درج ذیل دلائل کی بناء پر یہ دلیل بھی قابل قبول نہیں ہے۔

۱۔ آیہ شریفہ کے جو شان نزول بیان کئے گئے ہیں یہ تفسیر ان میں سے کسی کے ساتھ بھی مطابقت نہیں رکھتی۔

۲۔ آیت کے ظاہر سے یہ استفادہ ہوتا ہے کہ دوسرے فقرے میں نفر کا ہدف دین میں فہم و فراست کا حصول ہے لہذا تفقہ (فہم و فراست) ہدف ہو گا نہ کہ فائدہ۔ حالانکہ اگر نافریں سے مراد مجاہدین ہوں تو ان کا اصلی ہدف دین میں تفقہ نہیں بلکہ دین کا دفاع ہوتا ہے۔ ہاں! یہ ممکن ہے کہ اس دفاع کے ضمن میں انہیں یہ علمی فائدہ بھی حاصل ہو جائے۔

۳۔ دوران جگ قدرت الٰہی کی علمتوں کا مشاہدہ، مشرکین پر مومنین کے غالب آنے کے الٰہی وعدے کا تحقیق اور غیبی المداد۔ یہ وہ امور ہیں کہ جن کے بارے میں قرآن نے تصریح فرمائی ہے اور ان کا انکار ممکن نہیں ہے لیکن اس قسم کے امور کے مشاہدے پر ”تفقہ فی الدین“ کا اطلاق قابل قبول نہیں ہے۔ محمد عبدہ نے طبری کی رائے نقل کرنے کے بعد یوں تبصرہ فرمایا ہے:

یہ تاویل غلط ہے اور آیہ مبارکہ کے نظم کے متنی ہے کیونکہ مشرکین پر فتحیابی سے مومنین کی سبق آموزی پر کہ بعض موقع پر جس کے بر عکس بھی اتفاق ہوا (اور مومنین کو ہزیمت اٹھانا پڑی)

”تفقہ فی الدین“ کا اطلاق نہیں کیا جا سکتا اگرچہ ممکن ہے کہ فقہ بمعانی عام ایسے موارد کو بھی شامل ہو، کیونکہ تفقہ اس علم و معرفت کو کہا جاتا ہے کہ ہودشوواری سے اور درجہ بدرجہ حاصل ہو۔

(۲۴)

### تیسرا تفسیر

اس تفسیر کی بنا پر آیہ مبارکہ کا معنی کچھ یوں ہو گا۔

ضروری نہیں ہے کہ سب کے سب مومنین حوصل علم کے لئے مدد کا رخ کریں بلکہ ہر قبیلے سے ایک گروہ کو کوچ کرنا چاہیے، مگر پامبر اکرم صَلَّی اللہُ عَلَیْہِ وَاٰلِہٖہ وَسَلَّمَ سے علم سیکھنے اور دین میں فقہاءت کی قوت

مکہ

71

پیدا کرنے کے بعد یہ گروہ اپنی قوم کے پاس لوٹ آئے اور اسے ڈرانے۔

محلہ، (۱۷)۔ جبائی، (۱۸)۔ اور زمخشری (۱۹) نے اس تفسیر کا اختیار کیا ہے اور مرحوم طبری نے جو امع الجامع میں اسے منتخب فرمایا ہے۔ (۲۰) جبکہ مجمع البیان میں تیرے اخمل کے عنوان سے اسے ذکر فرمایا ہے۔ (۲۱) آلوی کا کہنا ہے:

بہت سے مفرین کا نظریہ یہ ہے کہ اس آیت میں کوچ کرنے سے مراد تحصیل علم کے لئے سفر اختیار کرنا ہے لہذا اس آیت کا پہلے والی آیات جو کہ جہاد کے متعلق ہیں، سے کوئی ربط نہیں ہے بلکہ ہجرت اور جہاد کی خاطر سفر جو کہ عبادت میں شامل ہوتا ہے، کو واجب قرار دینے کے بعد خداوند عالم نے ایک اور سفر کا تذکرہ فرمایا ہے اور وہ ہے تحصیل علم کے لئے سفر کرنا۔ بنا بر این جملہ "یتفقہوا" اور "یسندو" کی ضمیریں کوچ کرنے والے گروہ کی طرف رجوع کرتی ہیں۔ (۲۲)

جس طرح کہ آلوی نے اشارہ کیا ہے، اس تفسیر کا دیگر تفاسیر سے اسai فرق یہ ہے کہ دونوں فتوؤں میں (ینغروا - نفر) مسافرت کا ہدف حصول علم کو قرار دیا گیا ہے۔ اس تفسیر کی تائید اس روایت سے ہوتی ہے جو آیت کی شان نزول میں ابن عباس سے منقول ہے، یہ آیت جہاد کے بارے میں نہیں ہے بلکہ جب پیغمبر اکرم ﷺ نے قبیلہ مضر کو لعنت کی تو ان کا علاقہ خلک سالی میں مبتلا ہو گیا اور پورے قبیلے کے لوگ مت سے جان بچانے کے لئے مدینہ آنکھے۔ ظاہری طور پر انہوں نے اسلام کا اظہار کیا حالانکہ باطنی طور پر وہ مسلمان نہیں ہوئے تھے۔ ان کے ہجوم کے سبب پیغمبر اکرم ﷺ کا کام خاصہ دشوار ہو گیا۔ یہاں تک کہ آپؐ سے حرج دور کرنے کے لئے آئیہ مبارکہ نازل ہوئی اور لوگوں سے کہا گیا کہ وہ یکبارگی مدینہ کا رخ نہ کریں۔ (۲۳)

لیکن حقیقت یہ ہے کہ مذکورہ روایت کا آئیہ شریفہ کے ساتھ کوئی ربط نہیں ہے اور نہ ہی یہ روایت آیت کے شان نزول کی بیان گر ہے کیونکہ آئیہ مبارکہ کا تعلق ان لوگوں سے ہے کہ جو خلوص نیت سے معارف دینی کے اور اک کی خاطر مرکز اسلام (مدینہ) کا رخ کرتے تھے۔ بھلا اس آیت کا مصدقہ وہ لوگ کیونکر ہو سکتے ہیں جو قحط سالی سے فرار کی خاطر ظاہراً اسلام کا لبادہ اوڑھ کر مدینہ آنکھے؟ اس تفسیر کی ایک اور اسai خانی یہ ہے کہ یہ تفسیر آیات کے سیاق و سبق سے نامازگار ہے کیونکہ اس سے پہلے اور بعد کی آیات جہاد سے مریوط ہیں لہذا ان کے درمیان ایک آیت کا بطور کلی "طلب علم" نامی ایک غیر مریوط مسئلے کا بیان گر ہوتا دشوار لگتا ہے۔ اس تفسیر میں تیراضف یہ ہے کہ تاریخی خالق کے ساتھ مطابقت نہیں رکھتی کیونکہ تاریخ بشریت اور تاریخ اسلام میں کبھی ایسا نہیں ہوا کہ کسی قوم یا علاقے کے تمام لوگوں نے ایک ساتھ حصول علم کی خاطر اپنے گھروں سے کوچ کیا ہو کیونکہ ایسا کرنا عملی طور بہت مشکل ہے اور حصول علم کی توانائی اور سختیاں برداشت کرنا ہر ایک کے

بس کاروگ نہیں ہے۔ انسانی طبائع کچھ اس طرح ہیں کہ کبھی بھی ایسا نہیں ہو سکتا کہ سب کے سب لوگ دیگر تمام کام چھوڑ کر حصول علم میں مصروف ہو جائیں۔ خواہ دینی علم ہی کیوں نہ ہو اور پھر آیت نازل ہو کہ جو انہیں اس کام سے روکے۔

### چوتھی تفسیر

اس تفسیر کے مطابق پہلے جملے "ما كان المؤمنون لينفرواكافنة" میں "نفر" سے مراد جہاد کے لئے کوچ کرنا اور دوسرا مطلبے "فلو لا نفر" میں نفر سے مراد دینی علم حاصل کرنے کے لئے سافرت کرنا ہے۔ اس تفسیر کو علامہ طباطبائیؒ نے اپنی تفسیر المیراث میں اختیار فرمایا ہے۔ وہ فرماتے ہیں:

آیہ مبارکہ کا سیاق اس بات پر دلالت کرتا ہے کہ لینفروا کافنة سے مراد جہاد کی طرف کوچ کرنا ہے اور آیت کا معنی یوں ہے: جائز نہیں ہے کہ پورے شرکے مومنین جہاد کے لئے نکل کھڑے ہوں بلکہ مناسب تو یہ ہے کہ ہر فرقہ سے ایک گروہ پیغمبر اکرم ﷺ کے پاس آئے دینی سوجھ بوجھ حاصل کرے اور پھر علم پر عمل پیرا ہونے کے بعد اپنی قوم میں جا کر دینی معارف کو پھیلائے۔ (۲۲)

یہ تفسیر جہاں پہلے والی تفاسیر کے بر عکس، نقطہ ضعف سے مبراہے وہاں کئی ایک امور اس کی تائید بھی کرتے ہیں۔

### ا۔ سیاق

جیسا کہ اشارہ کیا گیا ہے اس آیہ مبارکہ سے پہلے اور بعد کی آیات جہاد سے مربوط ہیں اور وحدت سیاق کا تقاضا یہ ہے کہ یہ آیت بھی جہاد پر ناظر ہو اور پہلے جملے میں "نفر" کو جہاد کے ساتھ منقص کرنے سے یہ تقاضا پورا ہو جاتا ہے۔ اسی لئے علامہ مرحوم نے اس تفسیر کے انتخاب کی دلیل سیاق ہی کو قرار دیا ہے۔

### ب۔ شان نزول

شان نزول کے حوالے سے بیان کی جانے والی روایات اس تفسیر کی تائید کرتی ہیں۔

الف۔ پہلی تفسیر کے ذیل میں ابن عباس سے نقل کیا جانے والا شان نزول اس تفسیر کے مطابق ہے۔ اس روایت میں کہا گیا تھا کہ منافقین کی جہاد میں عدم شرکت پر ان کی نمانت میں جب آیات نازل ہوئیں تو مسلمانوں نے پختہ ارادہ کیا کہ وہ سب کے سب تمام جنگوں میں شرکت کریں گے لیکن یہ امر جس چیز کا باعث بن سکتا تھا وہ یہ تھی کہ مومنین اپنے مسائل سے بے خبر رہ جائیں لہذا آیہ مبارکہ نازل ہوئی اور مسلمانوں سے تقاضا کیا گیا کہ وہ ایک ساتھ جہاد پر نہ جائیں لیکن ہر قبیلہ سے کچھ لوگ مدینہ میں آکر دینی تعلیم حاصل کریں، دینی فہم فراست حاصل کریں اور پھر اپنی قوم کو انذار کریں۔

ب۔ اس آیت کے ذیل میں عوفی نے ابن عباس سے یہ روایت نقل کی ہے:

عربوں کے ہر قبیلے سے کچھ لوگ پیامبر اکرم ﷺ کے پاس آتے تھے، دینی امور کے بارے میں سوال کرتے تھے اور ان مسائل سے آگہی حاصل کرنے کے بعد رسول ﷺ سے پوچھتے کہ اب ہماری ذمہ داری کیا ہے؟ اور اپنی قوم کے پاس لوٹ جانے کے بعد کیا کام ہمارے ذمہ ہے؟ پیامبر اکرم ﷺ انسیں فرمان اللہ کی الطاعت اور اپنے اوامر کی انجام دی کا حکم دیتے اور ان سے تقاضا کرتے کہ وہ اپنی قوم کو نماز پڑھنے اور زکوٰۃ دینے کی تلقین کریں اور انہیں کہیں کہ جو بھی اسلام لائے وہ ہم میں سے ہے۔ یہ لوگ اپنی قوم کو انذار کرتے تھے اس انذار سے بعض اوقات باب سبیعہ اور مال سبیعہ کے درمیان جدائی ہو جاتی تھی۔ (۲۵)

اس روایت سے پتہ چلتا ہے کہ آئیہ نفر کے نزوں کے بعد مومنین پر واضح ہو گیا کہ وہ دینی علم حاصل کرنے کے لئے کس طرح پیامبر اکرم ﷺ کی خدمت میں حاضر ہوں تاکہ دینی علوم سیکھنے کے بعد اپنی قوم کی ہدایت کر سکیں اور یہ روایت واضح طور پر چوتھی تفسیر کی تائید کرتی ہے

ج۔ وہ روایات جو آئمہ اطہار طیمِ السلام کے آئیہ نفر سے استشاد پر دلالت کرتی ہیں، اسی چوتھی تفسیر کی تائید کرتی ہیں مثلاً "امام صادقؑ" کی خدمت میں عرض ہوا کہ کچھ لوگ پیامبر اکرم ﷺ سے روایت نقل کرتے ہیں کہ "اَخْتِلَافُ اُمَّتِ رَحْمَةً" (امت کا اختلاف رحمت ہے۔) تو آپؑ نے فرمایا مج کہتے ہیں عرض ہوا اگر امت کا اختلاف رحمت ہے تو اس کا مطلب یہ ہوا کہ پس ان کا اتفاق عذاب ہے! امام علیہ السلام نے جواب دیا مراد یہ نہیں ہے جو آپؑ اور انہوں نے لی ہے بلکہ آنحضرتؐ کا مقصود وہی فرمان اللہ ہے کہ ارشاد ہوتا ہے فلو لا نفر من مکن فرقة منهم طائفہ خداوند عالم نے اس آیہ میں مومنین سے تقاضا کیا کہ وہ پیامبر اکرمؑ کے پاس آمد و رفت رکھیں تاکہ دین کا علم سیکھیں اور پھر اپنی قوم کو سیکھانے کے لئے ان کے پاس لوٹ جائیں۔ مقصود دوسرے شروں سے (پیامبر اکرمؑ کے پاس) آمد و رفت ہے نہ کہ دین اللہ میں اختلاف! دین خدا تو ایک ہی ہے۔ (۲۶) امام علیہ السلام کے فرمان کا وہ آخری حصہ جس میں فرماتے ہیں کہ مقصود دوسرے شروں سے (مدینہ) آمد و رفت ہے۔ پہلی دو تفسیروں پر خط بطلان کھجھ دیتا ہے کہ جن میں کوچ کرنے کا مبدأ مدینہ کو قرار دیا گیا ہے۔ نیز فلو لا نفر..... کی حصول علم کے لئے مسافرت سے تفسیر ایسی چوتھی تفسیر کی تائید کرتی ہے۔

یعقوب بن شعیب سے بھی مروی ہے کہ میں نے امام صادق علیہ السلام کی خدمت میں عرض کی: جب کبھی امام حاضر کو کوئی حادثہ پیش آجائے تو لوگوں پر کیا ذمہ داری عائد ہوتی ہے؟ امام علیہ

السلام نے فرمایا: خداوند عالم نے ان کی ذمہ داری متعین فرمادی ہے۔ فلو لا نفر من کل فرقہ  
منهم طائفہ میں نے عرض کی اس گروہ کے حصول علم تک لوگوں کی ذمہ داری کیا ہے؟ امام علیہ  
السلام نے فرمایا: لوگ (اس وقت تک) مخدور ہیں۔ (۲۷)

اس روایت میں بھی دوسرے فقرے میں لفظ "نفر" سے مراد طلب علم کے لئے سافرت  
اختیار کرنا لیا گیا ہے کیونکہ امام کی معرفت ہر قوم کا فرض ہے اور یہ شناخت دین کی معرفت کا  
 واضح مصدقہ ہے۔ امام علیہ السلام کا پہلے جملے ماکان المومونون لیسنفرروا کافہ سے استفسار نہ کرنا  
اس بات پر دلالت کرتا ہے کہ یہ جملہ جماد سے مربوط ہے نہ کہ تحصیل علم سے  
اب تک کی بحث سے معلوم ہو گیا ہے کہ مذکورہ تفاسیر میں سے فقط چوتھی تفسیر قابل قبول  
ہے۔ اب جبکہ آئیہ مبارکہ کا معنی اور تفسیر واضح ہے، ان چند اہم نکات کا ذکر اگلی قط میں کیا  
جائے گا جن کا آئیہ مبارکہ "نفر" سے استفادہ ہوتا ہے۔

\* \* \*

### حوالہ جات

- ۱۔ التوبہ ۱۲۲
- ۲۔ اصول کافی، ج ۳، ص ۲۷۲
- ۳۔ کفاية الاصول، اخوند خراسانی، ج ۲، ص ۹۲۔ رسائل شیع الصاری، ج ۱، ص ۱۶۲
- ۴۔ تفسیر نمونہ، ج ۸، ص ۱۹۳، اصول الفقہ، مظفری، ج ۲، ص ۷۵
- ۵۔ التحید، استاد معرفت، ج ۱، ص ۲۲۵، البرهان زرکشی، ج ۲، ص ۱۵۶۔ الاتقان، سیوطی، ج ۲، ص ۱۸۰
- ۶۔ تفسیر القرآن العظیم، ج ۲، ص ۳۰۱
- ۷۔ روح العالم، ج ۱۱، ص ۲۸
- ۸۔ السنار، ج ۱۱، ص ۱۹۰
- ۹۔ تفسیر نمونہ، ج ۸، ص ۱۹۰
- ۱۰۔ مجمع البيان، ج ۳، ص ۸۳
- ۱۱۔ درک سابق
- ۱۲۔ تفسیر نمونہ، ج ۸، ص ۱۹۱
- ۱۳۔ جامع البيان، ج ۱۱، ص ۵۲
- ۱۴۔ درک سابق
- ۱۵۔ درک سابق
- ۱۶۔ روح العالم، ج ۱۱، ص ۳۹
- ۱۷۔ تفسیر اکٹھاف، ج ۲، ص ۳۲۲
- ۱۸۔ مجمع البيان، ج ۳، ص ۸۳
- ۱۹۔ جامع البيان، طبری، ج ۲، ص ۹۲
- ۲۰۔ جامع الجامع، طبری، ج ۲، ص ۹۲
- ۲۱۔ روح العالم، ج ۱۱، ص ۸۰
- ۲۲۔ تفسیر القرآن العظیم، ج ۲، ص ۳۰۱
- ۲۳۔ تفسیر القرآن العظیم، ج ۱۱، ص ۳۹
- ۲۴۔ تفسیر المیراث، علامہ طباطبائی، ج ۹، ص ۲۰۳
- ۲۵۔ تفسیر القرآن العظیم، ج ۲، ص ۳۰۱
- ۲۶۔ تفسیر عیاشی، ج ۲، ص ۷۳۰